

**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Claire L. Stafrace Zammit B.A. LL.D.

**Il-Pulizija
[Spettur Louise Calleja]**

vs

Sasania Zaza

Kumpilazzjoni Numru: 429/17

Illum, 29 ta' Jannar, 2018

Il-Qorti,

Rat l-akkuza migjuba kontra Sasania Zaza bin-numru tad-dokument tal-Kummissjoni refugjati numru 22248/17 gie akkuzat talli nhar il-21 ta' Settembru 2017 bejn is-siegha u tlieta ta' wara nofsinhar gewwa l-Ajruport Internazzjonali ta' Malta, Gudja:-

Ikkommetta serq ta' propjeta ghad-dannu ta' Classic Group, liema serq hu ta' aktar minn mitejn u tnejn u tletin euro u erbgħa u disghin centezmu (€232.94) liema serq hu anqas minn elfejn tliet mija u disgha u ghoxrin euro u sebgha u tletin centezmu (€2,329.37), u dan ai termini tal-artikoli 261, u 279(a) tal-Kap 9 tal-Ligijiet ta' Malta.

Il-Qorti giet mitluba li f'kaz ta' htija tikkundanna lill-akkuzat ghal hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-Ligijiet ta' Malta.

Rat in-nota tal-Avukat Generali datata tnejn u ghoxrin (22) ta' Settembru elfejn u sbatax (2017) li biha ta l-kunsens sabiex din il-kawza tigi trattata bil-procedura sommarja;

Rat l-ezami tal-imputat fejn huwa wiegeb mhux hati tal-akkuzi kif dedotti kontrih;

Rat l-atti kollha tal-kawza kif ukoll it-trattazzjonijiet tal-partijiet;

Ikkunsidrat illi din il-kawza tittratta fuq allegat serqa fl-istabbliment Hebe li qiegħed fl-ajruport ta' Malta ta' zewg nuccalijiet tad-ditta u dan nhar il-wieħed u ghoxrin (21) ta' Settembru elfejn u sbatax (2017);

Illi f'dawn il-proceduri li rrizulta hu li l-imputat dahal f'dan il-hanut gewwa l-ajruport għall-habta tas-siegha ta' wara nofs inhar (13:00) ta' din id-data u minn hemm seraq dawn iz-zewg nuccalijiet li flimkien jiskorru s-somma ta' mitejn u tnejn u tletin Ewro u erbgha u disghin centezmu (€232.94) izda ma jiskorrux is-somma ta' elfejn, tliet mija u disa' u ghoxrin Ewro u sebgha u tletin centezmu (€2,329.37).

Illi wkoll f'dawn il-proceduri x-xhieda kollha, ghalkemm identifkaw lill-imputat bhala wieħed mill-klijenti li dahal f'dan il-hanut fit-tali data u hin, pero'

ma rawhx fizikament jiehu dawn in-nuccalijiet. Ugwalment l-imputat ma nstabx fil-pussess ta' dawn l-oggetti meta gie arrestat mill-pulizija.

Ghaldaqstant dak li fadal hu l-filmat ta' gewwa tal-hanut Hebe fid-data u l-hin tal-allegat reat fejn gie esebit in atti u mmarkat Dok. AM1, u fejn jidher b' mod car l-imputat diehel fil-hanut u b'heffa kbira jaqbad nuccali u jqieghdu go basket li kien qisu tal-karti tal-kulur kafelatte. Illi l-imputat kien jidher li kien liebes gakketta blu, beritta sewda u nuccali abjad hekk kif xehed is-surgent li kien arrestah. Illi l-imputat jidher ukoll johrog malajr barra mill-hanut meta zewg guvintur dahlu fil-hanut u bdew jaraw in-nuccalijiet ukoll.

Illi ghaldaqstant in vista ta' din il-prova li ghalkemm hija wahda cirkostanzjali, pero' tant hija wahda inekwivoka u cara li ma thalli l-ebda dubju fuq il-kolpevolezza tal-imputat.

Dan qed jinghad ghaliex fil-kawza bl-ismijiet **ir-Repubblika ta' Malta vs George Spiteri** deciza mill-Qorti tal-Appell Kriminali fil-hamsa (5) ta' Lulju tas-sena elfejn u tnejn (2002) il-Qorti sostniet is-segwent:

“Il-prova indizzjarja trid tkun wahda assolutament univoka, li tippona biss minghajr dubju dettat mir-raguni lejn fatt jew konkluzzjoni wahda...biex prova ndizzjarja tigi ammessa bhala prova valida fis-sens li wiehed jista' ragjonevolment jasal ghall-konkluzzjoni tieghu ta' htija in bazi taghha bla ebda dubju dettat mir-raguni, irid ikun moralment konvint minn dan ir-rekwizit tal-univocita' taghha, cioe' li dik il-prova tfisser biss u xejn aktar li l-akkuzat huwa hati ta' dak addebitat lilu w, allura, kull dubju ragjonevoli fir-rigward ghandu jmur favur l-akkuzat skond il-ligi”.

Fil-kawza bl-ismijiet **Pulizija vs Paul Grech** deciza mill-Qorti tal-Appell fis-sitta (6) ta' April tas-sena elfejn u wiehed (2001) intqal illi:

“Il-provi fil-kamp kriminali jistghu jkunu kemm diretti u kif ukoll indizjali, basta dawn ikunu sufficjenti biex inisslu konvinciment morali f'mohh il-gudikant lil hinn minn kull dubju ragjonevoli mir-reita' tal-imputat.”

Ugwalmart fil-kawza bl-ismijiet **Pulizija vs James Abela** deciza wkoll mill-Qorti tal-Appell fil-hdax (11) ta' Lulju, elfejn u tnejn (2002) gie ddikjarat illi:

“In kwantu d-dottrina tar-"res ipsa loquitur" timporta xi spostament tal-oneru tal-prova, tali dottrina ma tista' qatt issib post fil-kamp penali. In kwantu, pero', b' "res ipsa loquitur" wiehed jifhem biss li l-fatti - inkluzi provi indizjarji - "circumstantial evidence" - ikunu tali li l-gudikant ihossu moralment konvint li jista' jigbed certi konkluzzjonijiet minn dawk il-fatti, allura wiehed m'ghandux jitkellem dwar "res ipsa loquitur" izda dwar dak li fid-dottrina Ingliza jissejhu "presumptions of fact"....F'materja ta' incidenti stradali l-provi indizjarji hafna drabi jista' jkunu siewja ferm u xi drabi jistghu anki jkunu siewja ferm aktar minn dawk okulari li, kulltant jistghu ikunu biss soggettivi u kulltant, u x'aktarx iva milli le, ikunu kuluriti b' dak li jissejjah "esprit de voiture". Umbaghad fejn ma jkunx hemm xhieda okulari li jistghu jiddeskrivu jew jispjegaw dak li gara, dawn il-provi indizjarji, jistghu facilment u minghajr bzonn ta' hafna tigbid, jaghtu stampa cara tad-dinamika tal-incident. S'intendi, bhal kull prova indiretta ohra, iridu jkunu tali li jwasslu ghal

konkluzzjoni univoka u li biha il-gudikant ikun moralment konvint lill hinn minn kull dubju dettat mir-raguni mill-htija jew responsabbilta' kriminali tal-imputat jew akkuzat...hu dover tal-Qorti li tara jekk mill-assjem tal-provi cirkostanzjali jirrizultax b'mod li jkun sodisfatt il-konvinciment morali tal-gudikant sal-grad rikjest fil-process penali tirrizultax htija ta' sewqan hazin”.

Finalment fid-decizjoni tal-Qorti tal-Appell Superjuri bl-ismijiet **ir-Repubblika ta' Malta vs Angel sive Angelo Bajada** datata l-hmistax (15) ta' Mejju, tas-sena elfejn u disgha (2009) gie ddikjarat illi:

“L-assjem tal-provi kien tali li a bazi tieghu l-gurati setghu ragonevolment u b'konvinciment morali trankwill għall-aħħar jaslu għall-konkluzzjoni la ma jemmnux dak li qed isostni l-appellant u jsibu li l-provi jwasslu inekwivokabbilment għall-htija tiegħu. L-indizji, biex jagħmlu prova, jeħtieg li jkunu univoci”.

Illi guristi Inglizi bhal per eżempju **Pollock C.B** (Criminal Evidence (3rd Edition) [1995], Richard May (Sweet and Maxwell Criminal Practice) dahal fl-interpretazzjoni tal-apprezzament tal-prova cirkostanzjali u t-tifsira tal-univocita' u qal is-segwent:

“It has been said that circumstantial evidence is to be considered as a chain, and each piece of evidence as a link in the chain, but that is not so, for then, if any one link broke, the chain would fall. It is more like the case of a rope comprised of several cords. One strand of cord might be insufficient to

sustain the weight, but three stranded together may be quite of sufficient strength. Thus it may be in circumstantial evidence – there may be a combination of circumstances, no one of which would raise a reasonable conviction or more than a mere suspicion; but the whole taken together may create a conclusion of guilt with as much certainty as human affairs can require or admit of. . .”.

Illi mhux kull prova cirkostanzjali hija ugwalment importanti u b'sahhitha. Ghandha tkun infatti d-diskrezzjoni tal-gudikant li jizen kull bicca ta' evidenza migjuba fil-proceduri biex tigi ghall-konkluzjoni jekk il-prosekuzzjoni ippruvatx il-kaz taghha oltre d-dubju ragjonevoli. Illi huwa risaput illi bi provi cirkostanzjali wehidhom, f'certi kazijiet, jista' jkun hemm htija.

Illi l-gudikant ghandu jkollu s-serhan tal-mohh li anke' jekk ikollu prova cirkostanzjali wahda, dina ghandha tkun bizzzejjed sabiex ikollu l-konvinzjoni morali u legali li kollox jindika li l-imputat ikkommetta dak id-delitt.

Illi b'dan pero' mill-filmat esebit, l-imputat jidher jiehu nuccali wiehed biss u mhux tnejn u ghalhekk din il-Qorti ma hijiex ser tapplika l-aggravju tal-valur. Fuq dan il-punt din il-Qorti ghandha l-konfort ukoll tan-nuqqas ta' qbil bejn ix-xhieda ta' kemm nuccalijiet gew nieqsa. Hemm min qal li gew nieqsa tliet nuccalijiet u hemm min qal li n-nuccalijiet nieqsa kienu tnejn. Dan il-kunflitt kien minhabba forsi n-nuqqas ta' sigurta' u kontroll fuq il-post li kien hemm fil-hanut dak il-hin u ghalhekk dan in-nuqqas m'ghandux jigi attribwit kollu lill-imputat. B'dan pero' xorta wahda jibqa' l-fatt illi l-imputat seraq almenu nuccali wiehed u ta' dan ghandu jigi kkundannat.

Ghal dawn il-motivi u wara li rat l-Artikoli 284 u 285 tal-Kapitolu 9 tal-Ligijiet ta' Malta qed issib lill-imputat **Sasania Zaza** hati tal-akkuzi kif dedotti kontrih u tikkundannah ghal sitt (6) xhur prigunerija.

Ft./Dr Claire L. Stafrace Zammit B.A. LL.D.
Magistrat

Benamina Mifsud
Deputat Registratur